

**ವಿಧಾನ ಪರಿಷತ್ತಿನ ಮಾನ್ಯ ಸದಸ್ಯರಾದ ಶ್ರೀ ರಮೇಶ್ ಬಾಬು ಇವರು ನಿಯಮ 72ರಡಿ
ಪ್ರಸ್ತಾವಿಸಿರುವ ಗಮನ ಸೆಳೆಯುವ ಸೂಚನೆಗೆ ಉತ್ತರ;**

ವಿಷಯ: ಮಾನ್ಯ ಮುಖ್ಯಮಂತ್ರಿಗಳ ಅಧ್ಯಕ್ಷತೆಯಲ್ಲಿ 18-06-2024 ರಂದು ನಡೆದ ನೆಫ್ರೋ-ಯುರಾಲಜಿ ಸಂಸ್ಥೆಯ ಆಡಳಿತ ಮಂಡಳಿಯ ಸಭೆಯಲ್ಲಿ ನೆಫ್ರೋಲಜಿ ವಿಭಾಗದ ಸಹಾಯಕ ಪ್ರಾಧ್ಯಾಪಕರು(ನಿ) ಡಾ.ಲೀಲಾವತಿ ವಿ. ಇವರ ಸೇವೆಯನ್ನು ಮಾತ್ರ ಇಲಾಖೆಯಾದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಗೆ ಹಿಂದುರಿಗಿಸಲು ನಿರ್ಣಯಿಸಲಾಗಿದೆ. ಇವರು ನಿಯೋಜನೆಯ ಮೇರೆಗೆ ನೆಫ್ರೋ-ಯುರಾಲಜಿ ಸಂಸ್ಥೆಯಲ್ಲಿ ಕಾರ್ಯ ನಿರ್ವಹಿಸುತ್ತಿದ್ದು, ಆಡಳಿತ ಮಂಡಳಿಯ ತೀರ್ಮಾನದಂತೆ ಇವರನ್ನು ಇಲ್ಲಿಯವರೆಗೆ ಸೇವೆಯಿಂದ ಬಿಡುಗಡೆ ಮಾಡಿರುವುದಿಲ್ಲ. ಅಲ್ಲದೇ ನೆಫ್ರೋ-ಯುರಾಲಜಿ ಸಂಸ್ಥೆಯಲ್ಲಿ ನಿಯಮಾನುಸಾರ ಜೇಷ್ಠತೆಯನ್ನು ಪಡೆದಿರುವ ಸೂಪರ್ ಸ್ಪೆಷಾಲಿಟಿ ವಿದ್ಯಾರ್ಹತೆ ಹೊಂದಿರುವ ಡಾ.ಶ್ರೀಧರ್ ಸಿ.ಜಿ. ಇವರ ಮೇಲೆ ಪದೇ ಪದೇ ಸುಳ್ಳು ಆರೋಪಗಳನ್ನು ಮಾಡಿ ದೂರುಗಳನ್ನು ನೀಡಿ ಕಿರುಕುಳ ನೀಡಲಾಗುತ್ತಿದೆ. ಮಾನ್ಯ ಮುಖ್ಯಮಂತ್ರಿಗಳ ಅಧ್ಯಕ್ಷತೆಯಲ್ಲಿ ನಡೆದ ನಿರ್ಣಯಗಳಿಗೆ ವಿರುದ್ಧವಾಗಿ ನಿಯೋಜನೆಯ ಮೇಲೆ ಇರುವ ಡಾ.ಲೀಲಾವತಿ ವಿ. ರವರು ನಡೆದುಕೊಳ್ಳುತ್ತಿದ್ದು, ಇದರಿಂದ ನೆಫ್ರೋ-ಯುರಾಲಜಿ ಸಂಸ್ಥೆಯ ಆಡಳಿತದ ಮೇಲೆ ಹಾಗೂ ರೋಗಿಗಳ ಮೇಲೆ ದುಷ್ಪರಿಣಾಮ ಉಂಟು ಮಾಡುತ್ತಿದ್ದು, ಇವರನ್ನು ಕೂಡಲೇ ಮಾತ್ರ ಇಲಾಖೆಗೆ ಹಿಂದಕ್ಕೆ ಕಳುಹಿಸಲು ಕ್ರಮ ವಹಿಸುವ ಕುರಿತು ಮಾನ್ಯ ವೈದ್ಯಕೀಯ ಶಿಕ್ಷಣ ಸಚಿವರ ಗಮನ ಸೆಳೆಯಲು ಬಯಸುತ್ತೇನೆ.

ಸರ್ಕಾರದ ಆದೇಶ ಸಂಖ್ಯೆ: ಆಕುಕ 50 ಎಂಎಸ್‌ಎಫ್ 2017, ದಿನಾಂಕ:08.02.2018ರನ್ವಯ ನೆಫ್ರೋ-ಯುರಾಲಜಿ ಸಂಸ್ಥೆಯ ಸೇವೆಗೆ ವಿಲೀನಾತಿಗೊಂಡಿದ್ದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ವೈದ್ಯರಾದ ಡಾ. ಲೀಲಾವತಿ ವಿ., ಇವರು ತಾವು ನೆಫ್ರೋ-ಯುರಾಲಜಿ ಸಂಸ್ಥೆಯಲ್ಲಿ ನಿಯೋಜನೆ ಮೇಲೆ ಸೇರಿದ ದಿನಾಂಕ:13.09.2013 ರಿಂದ ಪೂರ್ವಾನ್ವಯವಾಗಿ ತಮ್ಮ ವಿಲೀನಾತಿಯನ್ನು ಪರಿಗಣಿಸುವಂತೆ ಕೋರಿದ್ದರ ಸಂಬಂಧ, ನೆಫ್ರೋ-ಯುರಾಲಜಿ ಸಂಸ್ಥೆಯ ಆಡಳಿತ ಮಂಡಳಿಯು ದಿನಾಂಕ:18.06.2024ರಂದು ಈ ಕೆಳಕಂಡಂತೆ ನಿರ್ಣಯಿಸಿರುತ್ತದೆ.

"ಆಡಳಿತ ಮಂಡಳಿಯು ಮೇಲಿನ ಎಲ್ಲಾ ಅಂಶಗಳನ್ನು ಕೂಲಂಕಷವಾಗಿ ಪರಿಶೀಲಿಸಿ, ಸುದೀರ್ಘವಾಗಿ ಚರ್ಚಿಸಿದ್ದು, ಆರೋಗ್ಯ ಇಲಾಖೆಯ ವೈದ್ಯರು ಹಾಗೂ ತಜ್ಞರ ಸೇವೆ ವೈದ್ಯಕೀಯ ಶಿಕ್ಷಣ ಇಲಾಖೆಗೆ ಅವಶ್ಯವಿಲ್ಲವೆಂದು ಗೌರವಯುತ ನ್ಯಾಯಾಲಯಕ್ಕೆ ಅಫಿಡೆವಿಟ್ ಸಲ್ಲಿಸಿರುವುದನ್ನು ಮತ್ತು ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ) ನೇಮಕಾತಿ ನಿಯಮ 1977 ರ ನಿಯಮ 16(ಎ)(ii)ಕ್ಕೆ ತಿದ್ದುಪಡಿ ತಂದು, ಶಾಶ್ವತ ವರ್ಗಾವಣೆ ಮೂಲಕ ಮತ್ತೊಂದು ಇಲಾಖೆಗೆ ನೀಡಿರುವ ಸಮಗ್ರ ಅಭಿಪ್ರಾಯವನ್ನು ಪರಿಗಣಿಸಿ, ಬಾಕಿ ಇರುವ ನ್ಯಾಯಾಲಯ ಪ್ರಕರಗಳಲ್ಲಿನ ಅಂತಿಮ ತೀರ್ಪಿಗೊಳಪಟ್ಟು, ಡಾ. ಲೀಲಾವತಿ ವಿ ಇವರ ಸೇವೆಯನ್ನು ಮಾತ್ರ ಇಲಾಖೆಯಾದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಗೆ ಹಿಂದುರಿಗಿಸಲು ನಿರ್ಣಯಿಸಿ, ಅದರಂತೆ ಕ್ರಮ ವಹಿಸಲು ಆಡಳಿತ ಮಂಡಳಿಯು ಅನುಮೋದಿಸಿರುತ್ತದೆ".

ಡಾ.ಲೀಲಾವತಿ ವಿ., ಇವರು ತಮ್ಮ ಸೇವಾ ವಿಲೀನಾತಿಯನ್ನು ದಿನಾಂಕ:13.09.2013 ರಿಂದ ಪೂರ್ವಾನ್ವಯವಾಗಿ ಪರಿಗಣಿಸುವಂತೆ ಕೋರಿ, ಗೌ. ಉಚ್ಚ ನ್ಯಾಯಾಲಯದಲ್ಲಿ ದಾಖಲಿಸಿದ್ದ, ರಿಟ್ ಅರ್ಜಿ ಸಂಖ್ಯೆ:12880/2024 ರಲ್ಲಿ ಗೌ.ನ್ಯಾಯಾಲಯವು ದಿನಾಂಕ:25.06.2024 ರಂದು ನೀಡಿರುವ ದೈನಂದಿನ ಆದೇಶದಲ್ಲಿ(Daily Orders) ಈ ಕೆಳಗಿನಂತೆ ನಿರ್ದೇಶನ ನೀಡಿರುತ್ತದೆ.

Date: 25.06.2024: Sri Srikanth M P, the learned counsel for the petitioner, while inviting this Court's attention to the previous Order dated 18.06.2024, submits that his tentative instructions are that the Governing Council has decided to repatriate the petitioner in its Meeting held on 18.06.2024.

Sri. K.M. Prakash, the learned counsel for the third respondent, submits that he has no instructions as the proceedings of the Meeting are yet to be received. He emphasizes that the Meeting was scheduled to be held on 18.06.2024 and this Court's order was in the closing hours of the Court sitting on the mentioning by Sri. Srikanth M P, and therefore, no exception can be taken if there is a decision.

This Court must observe that indeed it would be so, but then, if a decision is taken because it is made subject to further orders of this Court, it cannot be given effect to.

It is ordered accordingly.

With liberty to the respondents to complete the pleadings and seek vacation of this order, the office is directed to re-list this petition on 15.07.2024.

ಪ್ರಸ್ತುತ, ರಿಟ್ ಅರ್ಜಿ ಸಂಖ್ಯೆ:12880/2024 ಗೌ. ಉಚ್ಚ ನ್ಯಾಯಾಲಯದಲ್ಲಿ ಬಾಕಿ ಇರುವುದರಿಂದ, ಸದರಿ ಪ್ರಕರಣದಲ್ಲಿ ಗೌ.ನ್ಯಾಯಾಲಯವು ನೀಡುವ ಅಂತಿಮ ಆದೇಶವನ್ನು ನಿರೀಕ್ಷಿಸಲಾಗಿದೆ.

ಮುಂದುವರೆದು, ಇದೇ ವಿಷಯವಾಗಿ ಡಾ. ಲೀಲಾವತಿ ವಿ., ಇವರು ಗೌ. ಸರ್ವೋಚ್ಚ ನ್ಯಾಯಾಲಯದಲ್ಲಿ ದಾಖಲಿಸಿದ್ದ SLP(civil) ಸಂಖ್ಯೆ:6120/2025 ಪ್ರಕರಣದಲ್ಲಿ ಗೌ. ಸರ್ವೋಚ್ಚ ನ್ಯಾಯಾಲಯವು ದಿನಾಂಕ:28.02.2025ರಂದು ನೀಡಿರುವ ತೀರ್ಪಿನ ಉದ್ಭೂತ ಭಾಗವು ಈ ಕೆಳಕಂಡಂತಿದೆ:-

"....5. The only direction issued was to consider the petitioner's claim for absorption, which was favourably considered and she was absorbed. The petitioner her self seems to have invited problem by insisting for retrospective absorption. Such a claim, being impermissible in law, has rightly been declined.


6. We are, however, of the view that repatriation of the petitioner, when she has served the Institute for more than two decades, may not be in public interest. We, accordingly, even without hearing the respondents, grant liberty to the petitioner to submit a representation to the State Government/ Governing Council of the Institute to reconsider their decision dated 18.06.2024 and allow her to continue in the Institute based upon the order of absorption passed earlier. We have no reason to doubt that if the petitioner submits such a representation within one week, the Authorities will consider the same sympathetically."

ಗೌ. ಸರ್ವೋಚ್ಚ ನ್ಯಾಯಾಲಯದ ಆದೇಶದ ನಂತರ ಡಾ. ಲೀಲಾವತಿ ವಿ., ಇವರಿಂದ ಸ್ವೀಕೃತಗೊಂಡ ಮನವಿಗಳಲ್ಲಿ ತಮ್ಮ ವಿಲೀನಾತಿಯನ್ನು ಪೂರ್ವಾನ್ವಯವಾಗಿ ಪರಿಗಣಿಸುವಂತೆ ಕೋರಿದ್ದನ್ನು, ಪರಿಶೀಲಿಸಿದ ನಂತರ, ಪೂರ್ವಾನ್ವಯವಾಗಿ ವಿಲೀನಾತಿಗೊಳಿಸಲು ಅವಕಾಶವಿಲ್ಲದೇ ಇರುವ ಹಿನ್ನೆಲೆಯಲ್ಲಿ, ಅದರಂತೆ, ಸೂಕ್ತ ಹಿಂಬರಹವನ್ನು ಡಾ. ಲೀಲಾವತಿ ವಿ., ನೆಪೋ-ಯುರಾಲಜಿ ಸಂಸ್ಥೆ, ಬೆಂಗಳೂರು ಇವರಿಗೆ ನೀಡುವಂತೆ ಸಂಸ್ಥೆಯ ನಿರ್ದೇಶಕರಿಗೆ ಸರ್ಕಾರದ ಪತ್ರ ಸಂಖ್ಯೆ: ಆಕುಕ 12 ಎಂಎಸ್‌ಎಫ್ 2024(ಭಾ-1), ದಿನಾಂಕ: 25.09.2025ರಲ್ಲಿ ತಿಳಿಸಲಾಗಿತ್ತು. ಇದಲ್ಲದೇ, ಗೌರವಾನ್ವಿತ ಸರ್ವೋಚ್ಚ ನ್ಯಾಯಾಲಯದಲ್ಲಿ ದಾಖಲಿಸಿದ್ದ SLP(CIVIL) ಸಂಖ್ಯೆ:6120/2025 ಪ್ರಕರಣದಲ್ಲಿ ನೀಡಿರುವ ತೀರ್ಪಿನ ಕುರಿತಂತೆ ಸಂಸ್ಥೆಯಿಂದ ಯಾವುದೇ ಕ್ರಮದ ಅಗತ್ಯತೆ ಇರುವುದಿಲ್ಲವೆಂದು ವೈದ್ಯಕೀಯ ಶಿಕ್ಷಣ

ನಿರ್ದೇಶನಾಲಯದ ಕಾನೂನು ಸಲಹೆಗಾರರು ಅಭಿಪ್ರಾಯ ನೀಡಿದ ಹಿನ್ನೆಲೆಯಲ್ಲಿ, ಅದರಂತೆ ಸಂಸ್ಥೆಯ ನಿರ್ದೇಶಕರು ಸದರಿ ವೈದ್ಯರಿಗೆ ಹಿಂಬರಹ ನೀಡಿರುತ್ತಾರೆ.

ನೆಪೋ-ಯುರಾಲಜಿ ಸಂಸ್ಥೆಯ ಆಡಳಿತ ಮಂಡಳಿಯು ದಿನಾಂಕ:18.06.2024ರ ಸಭೆಯಲ್ಲಿ, "ಬಾಕಿ ಇರುವ ನ್ಯಾಯಾಲಯ ಪ್ರಕರಣಗಳಲ್ಲಿನ ಅಂತಿಮ ತೀರ್ಪಿಗೊಳಪಟ್ಟು, ಡಾ. ಲೀಲಾವತಿ ವಿ ಇವರ ಸೇವೆಯನ್ನು ಮಾತ್ರ ಇಲಾಖೆಯಾದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಗೆ ಹಿಂದಿರುಗಿಸಲು" ನಿರ್ಣಯಿಸಿರುವ ಹಿನ್ನೆಲೆಯಲ್ಲಿ ಹಾಗೂ ಗೌ. ನ್ಯಾಯಾಲಯವು ರಿಟ್ ಅರ್ಜಿ ಸಂಖ್ಯೆ:12880/2024ರಲ್ಲಿ "This Court must observe that indeed it would be so, but then, if a decision is taken because it is made subject to further orders of this Court, it cannot be given effect to." ಎಂದು ನಿರ್ದೇಶನ ನೀಡಿರುವ ಹಿನ್ನೆಲೆಯಲ್ಲಿ, ದಿನಾಂಕ:18.06.2024ರ ಆಡಳಿತ ಮಂಡಳಿಯ ನಿರ್ಣಯವನ್ನು ಅನುಷ್ಠಾನಗೊಳಿಸುವ ಕುರಿತು ರಿಟ್ ಅರ್ಜಿ ಸಂಖ್ಯೆ:12880/2024ರಲ್ಲಿನ ಅಂತಿಮ ಆದೇಶವನ್ನು ನಿರೀಕ್ಷಿಸಲಾಗಿದ್ದು, ಅಂತಿಮ ಆದೇಶವಾದ ನಂತರ ಪರಿಶೀಲಿಸಿ, ನಿಯಮಾನುಸಾರ ಸೂಕ್ತ ಕ್ರಮವಹಿಸಲಾಗುವುದು.

ಸಂಖ್ಯೆ: ಎಂಇಡಿ 56 ಎಂಎಸ್‌ಎಫ್ 2026



(ಡಾ. ಶರಣಪ್ರಕಾಶ ಆರ್. ಪಾಟೀಲ್)

ವೈದ್ಯಕೀಯ ಶಿಕ್ಷಣ ಹಾಗೂ

ಕೌಶಲ್ಯಾಭಿವೃದ್ಧಿ, ಉದ್ಯಮಶೀಲತೆ ಮತ್ತು

ಜೀವನೋಪಾಯ ಸಚಿವರು.